

سے راج رہا ہے وہاں یہی صورت رہی ہے کہ ایک جانب تو حکمرانوں نے عوام کی گردنوں پر اپنی  
 خدائی کا تخت جمایا اور اپنے لیے خدائی اختیارات کا دعویٰ کیا، جیسے یورپ اور انگلستان میں جہاں  
 "Divine Rights of Kings" کا دعویٰ کیا گیا اور مصر اور ہندوستان میں جہاں بادشاہوں  
 نے دیوتاؤں کے ساتھ نسلی و نسبی تعلق کے دعوے کی بنیاد پر خدائی اختیارات پر قبضہ جمایا چنانچہ ہندستان  
 کے حکمران خاندان سورج بنسی یا چندر بنسی کہلاتے تھے۔ اور دوسری طرف پجاریوں اور پرتوں  
 نے فرضی دیوتاؤں کے نام پر استخوان بنائے اور لوگوں سے چڑھا دے اور نذرانے وصول کرنے کا  
 سامان پیدا کیا۔ یا کچھ مذہبی ٹھیکیداروں نے خدا کی نمائندگی کے دعوے کی بنیاد پر حلت و حرمت کے  
 اختیار سنبھال لیے اور معافی ناموں کی فروخت کے ذریعے دولت کمائی۔ اس طرح عوام الناس کا  
 غون چرنے اور ان کے گاڑھے پسینے کی کمائی میں سے ناجائز حصہ وصول کرنے کا یہ دو طرفہ نظام اس  
 شان کے ساتھ چلتا رہا کہ دونوں طبقات ایک دوسرے کے مدد و معاون بنے رہے اور "من ترا  
 حاجی بگوتم تو مرا ملا بگو" کے مصداق ایک دوسرے کو اعلیٰ ترین القابات و خطابات سے نوازتے ہوئے  
 "نصف لی و نصف لک و ہذا قوم جاہلون" کے اصول پر انہوں نے عوام کے استحصال کے لیے  
 ایک ناپاک گٹھ جوڑ کیے رکھا!!

چنانچہ یہی ہے وہ تیسری عظیم حقیقت جو ان آیات میں سامنے آتی ہے کہ اللہ کے لیے  
 شریک اور سا جھی اور خیالی ضد و نڈان مذموم مقاصد کے لیے باقاعدہ گھرے جاتے رہے ہیں اور  
 ان کی باضابطہ تصنیف ہوتی رہی ہے۔ ورنہ ان کی نہ کوئی اصل عقل و فطرت میں ہے نہ کوئی سند  
 اللہ کی جانب سے نازل کی گئی ہے۔ اس حقیقت کو قرآن حکیم نے متعدد مقامات پر مختلف پرالین  
 میں بیان فرمایا ہے۔ مثلاً سورۃ النجم میں فرمایا: "إِنَّ هِيَ إِلَّا أَسْمَاءٌ سَمِيَتْهُمَا أَنْتُمْ  
 وَآبَاءُكُمْ مَا أَنْزَلَ اللَّهُ بِهَا مِنْ سُلْطٰنٍ"۔ یعنی یہ محض نام میں جو تم  
 نے اور تمہارے آباؤ اجداد نے رکھ لیے ہیں، ان کے لیے اللہ تعالیٰ نے ہرگز کوئی سند نہیں  
 اتاری۔ سورۃ لقمان اور سورۃ العنکبوت میں فرمایا کہ اگر تمہارے والدین تم سے جھگڑیں اور تمہیں اس  
 بات پر مجبور کریں کہ "أَنْ تَشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا"۔  
 کہ تو شریک ٹھہرائے میرے ساتھ ایسی خیالی و جعلی ہستیوں کو جن کے لیے کوئی علم تیرے پاس

نہیں ہے تو ان کا کہنا مستمان یعنی ان کے لیے کوئی دلیل عقلی ہے یا نہیں۔

پھر یہ کہ یہ تمام مجلسازی کسی مناسبت کی بنا پر نہیں ہوتی، اچھی طرح جانتے بوجھتے اور پوری ڈھٹائی کے ساتھ اس مقصد سے کی جاتی ہے کہ عوام کو گمراہ کیا جائے جس کے لیے آیات زیر درس میں الفاظ وارد ہوئے ہیں ”لِيُضِلُّوْا عَنْ سَبِيْلِہٖ“۔

آخری عظیم حقیقت یہ کہ اس ساری مجلسازی کا مقصد یہ ہوتا ہے کہ متابع دنیا سے بڑھ چڑھ کر حصہ حاصل کیا جائے، ساز و سامان دنیوی زیادہ سے زیادہ جمع کر لیا جائے اور حیات دنیوی کی لذتوں اور آسائشوں سے بیش از بیش لطف اندوز ہوا جائے۔ چنانچہ آیت ۳۱ کے آخری حصے میں بڑے عبرت ناک پیرائے میں کہہ دیا گیا کہ ”فَلْتَمَتْنَا حَوًّا“ یعنی اے نبیؐ، ان سے کہہ دیجئے کہ اٹھا لو چند روزہ زندگی کے مزے اور لوٹ لو اس عارضی زندگی کا عیش و آرام! ”فَاِنَّ مَصِيْرَ كُمْ اِلَى النَّارِ“۔ اس لیے کہ بالآخر تو تمہیں جہنم ہی میں جھونکے جانا ہے!! اس میں جہاں ان کے دردناک انجام کی ”بشارت“ آگئی وہاں اس عظیم حقیقت پر سے بھی پردہ اٹھا دیا گیا کہ اس حیات دنیوی کے لیے اللہ تعالیٰ کا ضابطہ اور قانون یہی ہے کہ چونکہ اُس نے انسان کو آرام سے اور اختیار کی آزادی بخشی ہے، لہذا یہاں نہ صرف یہ کہ کفار و مشرکین کی فوری پکڑ نہیں ہوتی بلکہ حرم متابع غرور کا سودا دہ کرتے ہیں اور آخرت کی ابدی زندگی کے عوض دنیا کی چار روزہ زندگی کا جو عیش و آرام وہ خریدتے ہیں اُس کے مقابلے میں اُن کے ساتھ بخل نہیں برتا جاتا بلکہ انہیں اس میں سے حصہ وافر عطا فرما دیا جاتا ہے۔ جیسے کہ سورہ ہود کی آیت ۵۱ میں فرمایا کہ ”مَنْ كَانَ يُرِيْدُ الْحَيٰوةَ الدُّنْيَا وَزِيْنَتَهَا نُوْفِ اِلَيْہُمْ اَعْمَالُہُمْ فِيْہَا وَہُمْ فِيْہَا لَا يَبْخَسُوْنَ“ یعنی ”جو کوئی اپنا مقصود و مطلوب قرار دیتا ہے دنیا کی زندگی اور اس کی زیبائشوں اور آسائشوں کو تو ہم اس کی سعی و جہد کا بھر پور بدلہ اسی دنیا میں دے دیتے ہیں اور اس کے ضمن میں ان کے ساتھ کوئی کمی نہیں کی جاتی“ اور جیسے فرمایا سورہ شوریٰ میں ”وَمَنْ كَانَ يُرِيْدُ حَرْثَ الدُّنْيَا نُؤْتِہٖ مِنْہَا وَمَا لَہٗ فِی الْاٰخِرَةِ مِنْ نَّصِيْبٍ“ یعنی ”جو دنیا کی کھیتی ہی کا طالب بنا ہے تو اسے ہم اس میں سے عطا کر دیتے ہیں، البتہ پھر اُس کے لیے آخرت میں کوئی حصہ نہیں رہتا“۔

(باقی صفحہ ۳۰ پر)

## دعوت کی فتحیابی کی امید آخر تک رہتی ہے

دعوت کا کام بڑا نازک اور بڑی پتہ ماری کا ہوتا ہے۔ انسان بہت جلدی گھبرا جاتا اور مایوس ہو جاتا ہے۔ ان آیتوں میں دو واقعات بیان کیے گئے ہیں جن میں اور حقیقتوں کو ثابت کرنے کے علاوہ یہ بھی بتایا گیا ہے کہ اس راہ (دعوت) میں مایوسی کی گنجائش کسی وقت اور کسی مرحلہ میں نہیں ہے۔ مردہ قوموں میں جان پڑنے کے واقعات سے تاریخ بھری ہوئی ہے۔

اَوْ كَالَّذِي مَرَّ عَلَى قَرْبَةٍ وَهِيَ خَاوِيَةٌ عَلَى عُرُوشِهَا قَالَ أَنَّى  
 يُحْيِي هَذِهِ اللَّهُ بَعْدَ مَوْتِهَا فَأَمَاتَهُ اللَّهُ مِائَةَ عَامٍ ثُمَّ بَعَثَهُ  
 قَالَ كَمْ لَبِثْتُ قَالَ لَبِثْتُ يَوْمًا أَوْ بَعْضَ يَوْمٍ قَالَ بَلْ لَبِثْتُ  
 مِائَةَ عَامٍ فَانظُرْ إِلَى طَعَامِكَ وَشَرَابِكَ لَمْ يَتَسَنَّهْ وَانظُرْ إِلَى  
 حِمَارِكَ وَلِنَجْعَلَكَ آيَةً لِلنَّاسِ وَانظُرْ إِلَى الْعِظَامِ كَيْفَ نُنشِزُهَا ثُمَّ  
 نَكْسُوهُمَا الْحَمَإِ فَلَمَّا تَبَيَّنَ لَهُ قَالَ أَعْلَمُ أَنَّ اللَّهَ عَلَى كُلِّ شَيْءٍ  
 قَدِيرٌ وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَى قَالَ أُولَئِكَ لَمُؤْمِنُونَ  
 قَالَ بَلَىٰ وَلَكِنَّ لَيْطُمِينَ قُلُوبِهِمْ قَالَ فَخُذْ أَرْبَعَةً مِنَ الطَّيْرِ فَصُرْهُنَّ  
 إِلَيْكَ ثُمَّ اجْعَلْ عَلَىٰ كُلِّ جَبَلٍ مِنْهُنَّ جُزْءًا ثُمَّ ادْعُهُنَّ يَأْتِينَكَ  
 سَعْيًا وَاعْلَمْ أَنَّ اللَّهَ عَزِيزٌ حَكِيمٌ ﴿۲۵۹﴾

”یا کیا آپ نے اُس شخص کی حالت پر غور نہیں کیا جو ایک بستی سے گزرا  
 تھا، جس کے مکانات کی چھتیں گر چکی تھیں۔ اس نے کہا کہ اللہ اس بستی کو ڈبائو

کیونکہ زندہ (آباد) کرے گا؟ پھر اللہ نے اس پر سو برس تک موت طاری کر دی، پھر اسے اٹھایا (زندہ کیا) اس سے پوچھا کہ تم کتنی مدت اس حالت میں رہے؟ جواب دیا: ایک دن یا اس سے کچھ کم رہا، اللہ نے فرمایا: (نہیں) بلکہ تم سو برس رہے۔ اب تم اپنا کھانا اور پانی دیکھو کہ وہ بڑے نہیں ہیں اور اپنے گدھے کو دیکھو (کہ وہ کس حالت میں ہے) اور ہم تمہیں لوگوں کے لیے ایک "نشانی" بنائیں گے (کہ تم ان کے لیے ہدایت کا ذریعہ بنو) اور (گدھے کے جسم کی) ہڈیوں کو دیکھو کہ ہم ان کا کس طرح ڈھانچہ بنا کر کھڑا کر دیتے ہیں، پھر ان پر گوشک چڑھاتے ہیں۔ جب یہ حقیقت اُس کے سامنے آگئی تو عرض کیا میں یقین کرتا ہوں کہ بیشک اللہ ہر چیز پر قدرت رکھنے والا ہے اور جب ابراہیم نے کہا اے میرے پروردگار آپ مجھے دکھا دیجئے کہ آپ مُردہ کو کیسے زندہ کریں گے؟ فرمایا کہ کیا تمہیں یقین نہیں ہے؟ عرض کیا کیوں نہیں، لیکن یہ اس لیے چاہتا ہوں کہ میرے دل کو قرار آجائے۔ فرمایا: تم چار پرندے پکڑ لو، پھر انہیں ہلالو (خود سے مانوس کر لو) ہر پہاڑ پر ان کے جسم کا ایک حصہ رکھ دو، پھر ان کو بلاؤ تو وہ تمہارے پاس دوڑتے ہوئے آئیں گے اور یقین رکھو کہ بیشک اللہ زبردست ہے حکمت والا ہے۔

۱۔ قرآن ایک حقیقت کو بیان کرتا ہے لیکن اس کے انداز بیان میں بہت سی باتیں پوشیدہ ہوتی ہیں، جن کو کھولنے کی ضرورت ہوتی ہے۔ ان دونوں آیتوں میں کلمے کے بعد انسان کی دوسری زندگی کو ثابت کیا گیا ہے۔ اسی میں قوموں کی موت کے بعد ان کی زندگی کا ثبوت بھی ہے کہ جو قدرت انسان اور جانوروں کو مرنے کے بعد زندہ کرتی ہے وہی ذلت و خواری کی موت کے بعد قوموں کو ایمانی و اخلاقی اور ترقی و سر بلندی کی زندگی دیتی ہے۔ اس بنا پر دعوت کا کام ہمیشہ کرتے رہنا چاہیے اور فریخ یابی کی امید آخر دم تک رکھنا چاہیے۔ پہلی آیت کا واقعہ اس طرح بیان کیا جاتا ہے کہ ایک ظالم و جاہل بادشاہ نے بنی اسرائیل اور ان کے شہروں و بستوں